
પૂછડીની પારાયણ 


એક વખત એક નાનકડી ઉંદરડીને ખૂબ લાંબી પૂંછડી હતી. એને 
જે ઉદર મળતો તે કહેતો કે તારી પૂંછડી કેટલી લાંબી છે! એનાથી એ 
પોતાની જાતને બહુ મોટી માનવા લાગી હતી. એ જ્યાં જાય કે જે 
કંઇ કરે ત્યારે પૂંછડી કેવી રીતે તેની પાછળ આવે તે જોવા આખો વખત 
આજુબાજુ જોયા કરે. 

થોડા વખતમાં જ એને બાજુએ જેયા કરવાની ટેવ પડી ગઇ. 
બીજા ઉદરોએ પણ જેઇ લીધું કે. આ આખો વખત બાજુએથી 
પોતાની પૂંછડી જોયા કરે છે, એટલે બધાંએ એનું નામ બાજુડી 
પાડયું, એ કંઈ સારું નામ નહોતું. એને ગમતું પણ નહોતું; તોયે નામ 
. પડી ગયું. થોડા સમય પછીતો એની મા પણ એને “બાજુડી' કહીને 
જ બોલાવવા લાગી. પછી તો એને પણ એ નામનો બહું વાંધો ન રહ્યો. 





બાજુડીને એની લાંબી પૂંછડી બહુ જ ગમતી. એને ખબર હતી કે બીજા કોઇને 
આવડી લાંબી પૂંછડી નથી. કેટલાકની પૂંછડી વધારે સુંદર હતી. કેટલાકની વધારે 
વજનદાર હતી, પણ કોઇની આટલી લાંબી નહોતી, 





બાજુડીને આટલી લાંબી પૂંછડીથી મજા આવતી. પૂછડીથી એ જાતજાતનું કરી 
શકતી, એને અંબોડાની જેમ ગોળ ગોળ વાળીને માથા પર લગાવી દેતી અને એમાં ફલ 


ખોસતી, પછી એ બીજા ઉંદરો હોય ત્યાં આંટા મારીને બધાને દેખાડતી કે એણે એની 
પૂછડીનું શું કર્યું છે! 





કયારેક એ દુપટ્ટાની જેમ પૂંછડીને ગળે વીટાળી લેતી. વાતો કરતી વખતે તો એ ખાસ 
આમ વીટોળતી. વાતો કરતાં કરતાં પૂંછડીને આમતેમ ઉલાળતી. રમત કર્યા કરતી. એના 
મિત્રોને આ બધું-નહોતું ગમતું. એ બધા કહેતા કે એ વધારે પડતો દેખાવ કરે છે. 


મ... 


ન 


રજ 
ન 
ન 
ક 
1 








બાજુડીની બહેનોને પણ એની લાંબી પૂંછડી નહોતી ગમતી. એમને પણ થતું હતું કે એ 
પૂંછડીનો વધારે પડતો, દેખાવ કરે છે. રાત્રે એ બધાં પોતપોતાનાં ઓશીકાં કાઢે ત્યારે એ 
કહેતી---“મારે ઓશીકું નથી જોઇતું. હું તો મારી પૂંછડી વાળીને એના પર માથું મૂકીશ.” 


કોઈ કોઈ વાર બાજુડીની મા બાજુડીને રસોઇ માટે જોઇતું પાણી ભરી આવવા કહેતી. 
આ કામ બાજુડીને બહુ ગમતું. એ પોતાની પૂંછડીની ઇઢોણી બનાવીને માથે મૂકતી. તેના 
પર માટલું ગોઠવી પાણી લેવા નીકળી પડતી. એ વખતે એની ચાલમાંયે ફેર પડી જતો. 
રસ્તે જેટલા ઉંદર મળે એ બધા પાસે ઊભી રહી હાથ હલાવી હલાવીને વાત કરતી, જેથી 
બધાને ખબર પડે કે પૂંછડીને લીધે એનું માટલું હલતું નથી. 

એક મોટા જૂના મકાનના ખૂણામાં એક 
કાણં હતું. તેમાં બાજુ ડી રહેતી હતી. એના 
કાણાની બરાબર ઉપર કરોળિયાએ મોટું 
જાળું બનાવ્યું હતું અને એની વચ્ચોવચ બેઠો 
હતો. એણે મોટા જાડા ચશ્મા પહેયો હતા. 
બાજુડીને લાગ્યું કે એણે દેખાવ માટે ચશ્મા 
પહેયો હતા. એક દિવસ દરમાંથી બહાર 
નીકળી, કરોળિયાની પાસે જઇને એણે 
પૂછયું કે એ જાડા ચશ્મા શા માટે પહેરે છે? 

કરોળિયો કહે, ““હું ડોકટર છું.” 

“તેથી શું?'”” બાજુડીએ પૂછયું. - 

કરોળિયાએ જવાબ આપ્યો, “બધા 
ડોકટરોને ચશ્મા પહેરવા પડે. ચશ્મા વિના 
એ ડોક્ટર છે કે નહીંતે કેવી રીતે ખબર 
પડે!'' 

“મને તો નહોતી ખબર. આ વાત 

મારે બધાને કહેવી જોઇએ,'' કહીને 
બાજુડી ચાલી ગઈ. 

૬રની બીજી બાજુએ પુસી રહેતી હતી. પુસી હવે ઘરડી થઈ ગઈ 
હતી, એટલે બાજુ ડીના દરથી જરાક જ દૂર લગભગ આખો વખત 
ઊંધ્યા કરતી હતી. પુસી એટલું બધું ઊંઘતી કે બાજુ ડીને એની બીક 
નહોતી લાગતી. ઘરડી પુસી કેટલી નજીક છે તે તરફ જોયા વિના જ 
બાજુડી પાસેથી નીકળી જતી. કરોળિયો તેના જાડા ચશ્મામાંથી આ 
બધું જોતો હતો. એણે બાજુડીને ચેતવી. 

“'બાજુડી, તું ક્યાંથી જાય છે, તેનું જો તું ધ્યાન નહીં રાખે તો 
એક દિવસ પુસીના પંજા નીચે જ ચાલી જઇશ. 

બાજુડીએ તરત જબાબ આપ્યો, ''પણ ડોક્ટર, એ તો કેટલી 
ઘરડી છે અને આખો વખત ઉંધે છે.” 

“એ વાત સાચી. છતાં તું ધ્યાન રાખ. તું બહુ નાની છે. 
બિલાડીની ચાલબાજી તને નહીં સમજાય. 

“શિખામણ માટે આભાર'' કહીને બાજુડી ચાલી ગઈ, પણ એણે 
શિખામણ માની નહી: એ તો પોતાની લાંબી પૂંછડી જોતી જોતી ચાલી 
ગઈ. એ 

















દી એક દિવસ કરોળિયાને જે વાતનો ડર હતો તે 
જ જ થયું. પોતાની પૂંછડી જોતી બાજુડી દરમાંથી 
નીકળી અને સીધી ઊંઘતી પુસી પર જઈ પડી. પુસી 
ી ચમકીને જાગી ગઈ અને પકડવા માટે પંજે 
ત દિ! : લંબાવ્યો. બાજુડી તો ઝડપથી નીકળી ગઈ પણ 






ન ક.“ એની લાંબી પૂંછડી પંજા નીચે દબાઈ ગઈ. 
ફુ“ બાજુડીએ પૂંછડી ખેંચી પણ પુસીએ બરાબર પકડી 
ક રાખી હતી. પુસીના હાથમાં પૂંછડીનો છેડો આવી 
ક _ ગયેલો. એણે ખૂબ જેરથી પકડી રાખેલો. 
શ ની 

હવે તો બાજુડી પણ એવી ગભરાઇ ગઇ કે બધું 
જેર ભેગું કરીને પૂંછડી ખેંચવા માંડી. આમ 
ખેંચાખેચ ચાલતી હતી ત્યાં બાજુડીને સહેજ 
અવાજ સંભળાયો. જેયું તો પૂંછડી એનાથી દૂર 
જઈ રહી હતી! પૂંછડી તૂટી ગયેલી. પછી એણે 
પોતાના તરફ જોયું. એ તો છૂટી ગયેલી, પણ એની 
પૂંછડી નહોતી રહી. પૂંછડી ચાલી ગઈ. ઘરડી 
'પુસીના પંજા નીચે ચાલી ગઇ. બાજુડીએ વળી 
' વળીને વારંવાર પોતાનું શરીર જેયું. પોતાના દરમાં 
જઇને ગોળ ગોળ ફરતી એ જેવા માંડી કે પૂંછડી 
કયાંથી તૂટી છે. એના શરીર સાથે એક નાનો ટુકડો 
જ રહ્યો હતો. એ એવો તો બેડોળ દેખાતો હતો કે 
એને થયું કે એ શરમથી મરી જ જશે. એ રડવા 
માંડી. પછી ધીરેથી દરમાંથી બહાર નીકળીને જોયું 
તો પુસી એની પૂંછડીથી રમતી હતી. બાજુડૉની 
સામે ખંધુ હસતી હતી. _ 





પુસીએ પૂછયું, “તારે પૂંછડી પાછી જોઇએ છે?” 

બાજડીએ કહ્યું, “હા.” 

તો અહીં આવ, હું તને પૂંછડી જેડી આપું. આવ.” 

બાજુડી દરમાં સહેજ ઘૂસીને બોલી, “ના.” 

તો તું મને શું આપીશ? '' પુસીએ પૂછયું. 

મારી જે આપવાની શક્તિ હોય તે કંઇ પણ માગી લો,” 
બાજુડીએ જવાબ આપ્યો. 

પુ્સી કહે, “તારી પૂંછડી મજાની છે, પણ મારે કામની નથી. હું 
પૂછડી નથી ખાતી. ને ઉંદરની પૂંછડી તો ખાસ નથી ખાતી. એનાથી 
મારા ગળામાં ગલગલિયાં થાય છે. મને ઉધરસ આવે છે. પણ મને ભૂખ 
લાગી છે. હું એટલી ઘરડી છું કે મારી મેળે હું કંઇ લાવી શકતી નથી. 
હવે જો તું મને થોડુંક દૂધ લાવી આપે તો હું તારી પૂંછડી પાછી આપું. 
મંજર છે?” 

મારી પૂંછડી ખરેખર પાછી આપશો?” બાજુડીએ પૂછયું. 

“હાસ્તો. જરૂર આપીશ. મેં તને કહ્યું ને! અને મને પંછડીઓ 


ભાવતી પણ નથી. મને દૂધ ન મળે તોયે આ પંછડી તો હું ખાવાની-જ 
નથી.'' 

તો પછી મને પાછી શા માટે નથી આપતા?” 

બદલામાં કંઇ આપ્યા વિના તારાથી કોઈ ચીજ કઈ રીતે 
લેવાય?”” 

પણ હું દૂધ કયાંથી લાવું?'' બાજુડીએ પૂછયું. 

“તારે પ્રયત્ન કરવો જેોઇએ.'' કરોળિયો બોલ્યો. 

જે તું લઇ આવીશ તો તને તારી પૂંછડી પાછી મળશે.'' પુસીએ 


ઉમેયું. 








બાજુડી રસ્તા પર દોડવા માંડી. અને છેક દૂધવાળાને ધેર આવીને 
ઊભી રહી. બાજુડીને જોઇને દૂધવાળો મુંઝાયો. 

એણે આશ્ચર્યથી પૂછયું, ““અરે, આ શું થયું? તારી સુંદર લાંબી 
પંછડી ક્યાં ગઈ?'' 

બાજુડી' ધ્રૂસકે ધ્રૂસકે રડવા માંડી. રડવાનું પૂરું થયું એટલે એણે 
એની કથા કહી સંભળાવી. દૂધવાળો ઊંચો અને પાતળો હતો. અનું 
મોઢું લાંબું હતું. નાક એથીયે લાંબું હતું. એના મોઢામાં ઘાસનું 
તણખલું હતું. બાજુડીની વાત સાંભળતાં સાંભળતાં એ ધાસ ચાવતો 
હતો. એને આમથી તેમ ફેરવતો હતો. 








એણે પૂછયું, “તું પુસીને કહેતી કેમ નથી કે તને પૂંછડી પાછી આપી 
દૃ?” 

બાજુડી બોલી, “મેં કહયું. પણ પુસી કહે છે કે એક ગ્લાસ દૂધ નહી 
લાવે ત્યાં સુધી પાછી નહીં આપું. એટલે તો હું તમારી પાસે આવી છું.'' 

દૂધવાળાનું લાંબું મોઢું વધારે લાંબુ થઇ ગયું. એણે તણખલું ફરીથી બીજી 
બાજુ ફેરવ્યું. 

“અરેરે. અત્યારે મારી પાસે જરાય દૂધ નથી. મારી લક્ષમી ગાયને તું 
નથી ઓળખતી.'એની પાસે કંઇ કામ કરાવવું હોય તો એને કંઇક ખાવાનું 
આપવું પડે. મારી પાસે થોડુંક ઘાસ હોત તો હું તને દૂધ આપી શકત. પણ 
મારા' મોઢામાં આ જે તણખલું છે ને એટલું જ ઘાસ ઘરમાં બઅએં છે. તું 
થોડુંક ઘાસ લાવી આપે તો હું દૂધ માટે પ્રયત્ન કરું. 

ડી 


એ જ રસ્તા પર જરાક આગળ એક ડોશીમા રહેતાં હતાં. એ ઘાસ, મે 
તેચતાં હતાં. નાનકડી દુકાન હતી. એક ખૂણે એ બેસતાં હતાં. ગાય કે . 
બકરીઓ ઘાસનો પૂળો લેવા નજીક આવે તો તેને મૉરવા-માટે ડોશીમા 
હાથમાં લાંબી લાકડી રાખતાં હતાં. બાજુડી ત્યાં પહોચી ત્યાર ડોશીમાએ 
એને ઓળખી નહી. * 

એણે જરા કડકાઈથી પૂછયું, “તું કોણ છે?” 

“હું બાજુડી છું.'' 

““તો તારી લાંબી પૂંછડી ક્યાં ગઇ ?'' ડોશીમાએ બીજે સવાલ પૂછયો. 

“હવે નથી,'' કહીને બાજુડીએ ડોશીમાને પૂંછડીની આખી વાત કહી 
સંભળાવી. 














વાત પરૈ કર્યા પછી બાજુ ડી બોલી, “હવે જ્યાં સધી હું પુસીને દૂધનો 
બ સહ્ાસ નહીં આપું ત્યાં સુધી એ મારી પૂંછડી નહીં આપે. અને જ્યાં સુધી હું 
મડી ગાય માટે થોડું ઘાસ નહીં લઈ જઉં ત્યાં સુધી એ મને દૂધ નહીં 
આપે. એટલે હું તમારી પાસે આવી છું.' 

ડોશીમા બોલ્યાં, “એ તો બરાબર. પણ મનેય કંઇક મળવું જોઇને?'' 

““હું તમને શું આપી શકું? મારી પાસે તો કંઇ જ નથી. બાજુડી 

બોલી. 

“*મારે એક ચીજ જોઇએ છે. એ પી સહેલું નથી. પણ જો તું 
પ્રયત્ન કરવા તૈયાર હો તો તને કહું કે મારે શું જોઇએ છે. ' 

બાજુ ડી રાહ જોતી ઊભી રહી. થોડીક ક્ષણો ચૂપ રહીને ડોશીમા આગળ 
બોલ્યાં, ““મારે એક વાટકી તેલ જોઇએ છે. મે અથાણું બનાવ્યું છે. તેમાં 
“મારી પાસે છે તેનાથી એક વાટકી વધારે તેલ જોઇએ છે. જે તું મને તેલ 
લાવી આપ તો છું તને એક નહીં, બે પૂળા ઘાસ આપીશ. તને મદદ કરવા, 
તેલ કયાંથી મળશે તે પણ હુ તને કહું. આ રસ્તા પર સો વાર દૂર એક જાડો 
માણસ રહે છે. એની પાસે મળશે.' 
“જોઉં ત્યારે,” કહીને બાજુડી ચાલી ગઇ. પૂંછડીનો સવાલ હતો. 


પૂંછડી વિના તો એને ચાલે જ કેમ? 





તડ કેં 


'_ૂકામૂ* નનવા 


દ દ મ. 

તેલ વેચનાર જાડા માણસને બાજુડી ઓળખતી હતી. એ આટલો જાડો હતો એટલે 
બધા એના પર હસતા હતા. પણ એ ખરાબ માણસ નહોતો; એટલે બાજુડી એની પાસે 
ગઇ. ઉતાવળે ચાલવામાં એક જગ્યાએ તેલ હતું તેના પર એનો પગ પડયો. દુકાનની 
જમીન પર લપસીને એ સડસડાટ જાડા માણસની સામે આવી પહોચી. એ માણસ નાના 
પાટલા પર બેસીને તાડનાં પાંદડાથી બનેલા પંખાથી હવા ખાતો હતો. એ એવો તો 
ગભરાયો કે કૂદકો મારીને મેજ પર ચડી ગયો ને ધૂજવા માંડયો. 

ગભરાટથી ધ્રૂજતા જાડા શરીરવાળા માણસે પૂછયું, “તારે શું જોઇએ છે?” 

બાજુડીએ નવાઇ પામતાં પૂછયું, “તમે ગભરાઇ કેમ ગયાર્ર શું તમે મને ઓળખતા 
નથી? હું બાજુડી છું.”” ર 

'“બાજુડી?'' એણે પૂછયું. “પણ તારે તો લાંબી પૂંછડી હતી! ખરું ને?”” 

“એ ગઇ.'' કહીને બાજુડીએ ઊંધા ફરીને એને બતાવ્યું કે પૂંછડી કયાંથી તૂટી ગઈ 
છે. 
“ઓહ! તો તો આ તું જ.છે! તું જ છે!'' કહીને એ નીચે બેઠો. બાજુડીએ એને 
પૂંછડીની વાત કહી. હવે એની બધી બીક અલોપ થઇ ગઇ હતી. બાજુડીએ જ્યારે એને 
કહયું કે એ એક વાટકી તેલ લેવા આવી છે ત્યારે એને બોલ્યો, “'તેલ તો મારી પાસે ઘણું 
છે. હું તને આપી પણ શકું. પણ તેના બદલામાં તારે ય મને કંઇક આપવું જોઇએ.” 

“મારી પાસે શું છે જે. હું તમને આપી શકું!'' બાજુડી આશ્ચર્યથી બોલી. 

““મને ખબર છે કે તારી પાસે નથી, પણ તારે એ લાવી આપવું પડશે. જ્યાં સધી 
ઓછામાં ઓછી એક કાચી કેરી નહીં મળે ત્યાં સુધી મારી વહુ દાળ નહીં ખાય. બસ, તું 

બાજુડી ચૂપ થઇ ગઈ. જાડો માણસ તરત બોલ્યો, જો, ના ન પાડીશ, બાજુડી. 
આમ જે. તું મને કેરી લાવી આપ. હું તને તેલ આપું. એ તેલથી તને ઘાસ મળશે. ઘાસથી 
. દૂધ મળશે, અને દૂધથી તારી લાંબી સુંદર પૂંછડી તને પાછી મળશે.'”' 





22 
“હું પ્રયત્ન કરી જોઉં.'' કહીને બાજુડીએ માથું હલાવ્યું. ત્યાંથી એ 


ફળવાળા પાસે ગઈ. . . 
ફળવાળો બટકો ને ગોળમટોળ હતો. એના મોઢામાં પાન ભર્યું હતું. 








એના દાંત મોટા ને લાલ હતા. એણે સફેદ ઝભ્ભો ને નીચે રંગીન ફલોવાળી ન 
લુંગી પહેરી હતી. એની દુકાન મોટી નહોતી, પણ એમાં છાપરા સુધી પ ર 


ફળોથી ભરેલી ઘણી બધી અભેરાઈઇઓ હતી. પાછળ એના ધર તરફના 
દરવાજામાં એની વહુ બેઠી હતી. જ્યારે રસોડામાં રસોઇ કરવાની ન હોય 
ત્યારે એ ત્યાં બેસીને એના વરને પાન બનાવી આપતી. એની સાથે વાતો 
કયો કરતી. 

બાજુડી ત્યાં પહોચી ત્યારે ફળવાળો એક પાતળા ચરમ કપડાથી એક 
એક કેરીને લૂછતો હતો. એણે*બોલવાનો પ્રયત્ન કર્યો, પણ ફળવાળાએ 
એને લાલ દાંત બતાવીને દુકાનની પાછલી બાજુએ જવાનો ઇશારો કર્યો. . 
એ ફરીને પાછળ ગઇ. 

ફળવાળાની વહુએ બાજુડીને અંદર આવતી જોઇ અને એની પૂંછડી ન 
દેખાવાથી એને ખૂબ નવાઈ લાગી. એણે આશ્ચર્યથી મોઢે હાથ મૂકી દીધો ને 
એ તો બોલી જ ન શકી! બાજુડી એની બાજમાં માથું નીચું કરીને ઊભી 
રહી. 

હા, સાચી વાત છે. મારી પૂંછડી મેં ગુમાવી દીધી છે.'' બાજુડી 
બોલી. 





2૩ 


પછી એને આખી વાત કહી સંભળાવી. 

અને વાતને અંતે બોલી, “જ્યાં સુધી 
પુસીને દૂધ નહીં આપું ત્યાં સુધી એ મારી 
પૂંછડી નહીં આપે, પણ મને દૂધ આપવા 
માટે લક્ષ્મી ગાયને થોડું ઘાસ જોઇએ છે. 
ઘાસના બદલામાં ડોશીમાને અથણામાં 
નાખવા થોડું તેલ જોઇએ છે. તેલવાળો, 
જ્યાં સધી એને કાચી કેરી નહીં મળે ત્યાં 
સુધી મને તેલ નહીં આપે. એટલે હું તમારી 
પાસે આવી છું.” 

“એ તો તે સારું કર્યું, પણ હું યે બીજી 
રોટલી બનાવવા માટે મને કોઇ લોટ લાવી 
આપે તેની રાહ જોતી હતી.'' ફળવાળાની 
વહુ બોલી, “એવું થયું કે જમવાનું તૈયાર 
હતું; ત્યાં જ કૂતરો આવીને એક રોટલી 
લઇ ગયો. એટલે અમારે એક રોટલી વધારે 
જોઇશે. આપણે એમ કરીએ કે તું મને 
થોડોક લોટ લાવી આપ અને હું તને કાચી 
કેરી આપું." 

બાજુડીને ખબર હતી કે આ બહેન 
સાથે દલીલ કરવાથી કંઇ નહીવળે. 

“પછી મળીશ,” કહીને બાજુડી 
ત્યાંથી ચાલી ગઈ. 

બાજુડી ચક્કીવાળા પાસે ગઇ. દરવાજામાંથી જ એને ચક્કી 
ચાલવાનો અવાજ આવતો હતો. ચક્કીમાંથી ઊડતા લોટને લીધે બધું 
જ ધોળું ધોળું થઈ ગયું હતું. બટકો પાતળો ચક્કીવાળો પણ લોટને 
લીધે ધોળો દેખાતો હતો. એના માથા પર, મૂછ પર, ભમ્મર પર, 
પાંપણ પર, બધે લોટ જ લોટ. જે ઓરડામાં એણે ઘઉંની ગુણો 
રાખેલી અને જ્યાં ચક્કી હતી, તેની વચ્ચે એ આંટા જ માર્યા કરતો 
હતો. એ દયાળુ માણસ હતો. બાજુડીને જોતાં જ એણે એની વાત 
સાંભળવા માટે ચક્કી બંધ કરી દીધી. એની વાત પૂરી થઇ એટલે એ 
બોલ્યો, “તો બાજુંડી, આનો અર્થ એ કે લોટ નહી તો કેરી નહી; 
કેરી નહીં તો તેલ નહીં, તેલ નહીં તો ઘાસ નહી; ઘાસ નહી તો દ્ધ 
નહીં, દૂધ નહીં તો પૂંછડી નહીં, બરાબર? એ તો બહુ ખોટું થયું. પણ 
તું ચિંતા નકર.જે તું મને વચન આપે-કે તું કોઇ દિવસ મારી દુકાનમાં 
આવીને મારી અનાજની ગુણો નહીં કાતરી ખાય તો હું તને લોટ 
આપીશ.” 
“ઓહ! હું વચન આપું છું.'' બાજુડી તરત બોલી. 
“માત્ર કહેવાથી ન ચાલે.” કહીને એ માણસે શરીર પરથી લોટ 
ખંખેર્યો અને ટેબલ પાસે જઇને એમાંથી એક સફેદ કાગળ બહાર 
કાઢયો. પછી કાગળ પર લખીને બાજુડીને કહ્યું , 
તારે આના પર સહી કરવી પડશે. આમાં લખ્યું છે કે તું વચન 
આપે છે કે તું જીવીશ ત્યાં સુધી કોઇ દિવસ મારા અનાજના ભંડારમાં 
પગ નહીં મૂકે.પછી ભલે તું ભૂખે મરતી હો. જો તું વચન તોડીશ તો 
હું તને જેલમાં ધકેલી દઇશ, એ તને મંજર છે. હવે સહી કર.” 

બાજુડી ટેબલ પર ચડી ગઇ અને પછી અચાનક ખૂબ શરમાવા 
' લાગી. 

વ બોલી, ““મને સહી કરતા નથી આવડતી.” 

ર એણે પૂછયું, ““એટલે શું તને લખતાં-વાંચતાં નથી આવડતું? 
બીજા બધા ઉંદરોને તો આવડે છે. તને કેમ નથી આવડતું? તું નિશાળે 
હોની જતી?” 

1. જ “હું જતી હતી, પણ હું તો આખો વખત મારી પૂંછડીને જ જેયા 
કિ ઝરતી હતી એટલે કંઇ શીખી જ ન શકી.” 

હ ક 1 એ તો શરમજનક કહેવાય. લાવ, તારો ડાબો પંજો આપ.'' એ 
હે એણે પંજો ઊંચક્યો. પેલાએ એને શાહીમાં બોળ્યો અને કાગળ પર 
દબાવ્યો. પછી એણે વાટકો ભરીને લોટ કાઢયો, ને બાજુડીને 
આપ્યો. બાજુડીએ તેનો આભાર માન્યો. એ જતી હતી ત્યાં એ 
બોલ્યો, ““તારી પૂંછડી ચોટાડયા પછી અહીં આવીને મને બતાવી 
જજે.” 


4 5% મ, 

૧. બાજુડી ફળવાળાના જમવાના સમયે જ 
બરાબર પહોચી ગઇ. 


૩. એનો આભાર માનીને બાજુડી તેલવાળા પાસે 
ગઈ. એ ખુશ થયો અને એને તેલ આપ્યું. 


પ. લક્ષમીએ ઘાસનો પૂળો જોઇને દૂધવાળાને દૂધ 
આપ્યું ને એણે તે બાજુડોને આપ્યું. 

બાજુડીએ એક રકાબીમાં દૂધ રેડીને જમીન પર મૂકયું. દૂધ જોઇને 
પુસી કંઈ બોલી નહીં. પૂંછડી પડતી મૂકીને એ એકદમ રકાબી પાસે પહોચી 
ગઈ. 





30 જી _.:. 


બાજુડીએ પૂંછડી ઊંચકી લીધી. ગાલ પર ફેરવી. સરસ લાગતી હતી. . કે 
સુંદર પણ હતી. પછી પાછા વળીને પૂંછડી જ્યાંથી તૂટી ગયેલી તે ભાગ  ---: 
એણે જોયો. “. 
હે “આને કેવી રીતે ચોટાડું?'' એણે પોતાને જ પ્રશ્ન પૂછયો. 


ક. ડાં 


પ વ 

“હું પણ એ જ વિચારતો હતો.'' કરોળિયો એના 
જાળામાંથી બોલ્યો. ચશ્મામાંથી જોઇને એણે 
બાજુડીને કહ્યું, ““અહીં આવ, હું ડોક્ટર છું એ 
વાત તું ભૂલી ગઇ!” 

બાજુડી એની પાસે ગઈ. એણે ખૂબ મજબૂત 
રીતે પૂંછડી જોડી આપી. એકદમ પાતળાં જાળાંથી 
એણે પૂંછડી બાંધી દીધી. ઔરકામ એવી સરસ રીતે 
કરેલું કે પૂંછડી નવા જેવી જં લાગતી હતી. 

બાજુડીએ પૂંછડીને હળવેથી હલાવી. પછી જરા જેરથી હલાવી. | 
આમથી તેમ ને તેમથી આમ. 


પૂંછડી તૂટી નહીં.... છૂટી પણ નહી: 
તમારો ખૂબ આભાર ડૉક્ટર સાહેબ,'' બાજુડીએ કરોળિયાને કહ્યું ે 


અને પછી બાજુએથી પોતાની પૂંછડી ને જોતી એ દોડી ગઈ સૌને પૂંછડી ર 
અ... સ બતાડવા. 

